

## శ్రీ మహాలక్ష్మీస్తోత్రం (విష్ణుపురాణాంతర్గతం)

| శ్రీగణేశాయ నమః | | శ్రీనారాయణాయ నమః |

| శ్రీపరాశర ఉవాచ |

సింహాసనగతః శక్రస్సంప్రాప్య త్రిదివం పునః |  
దేవరాజ్యే స్థితో దేవీం తుష్టావాబ్జకరాం తతః ||

| ఇంద్ర ఉవాచ |

నమామి సర్వలోకానాం జననీం అభిసంభవామ్ |  
శ్రియమున్నిద్రపద్మాక్షీం విష్ణువక్షఃస్థలస్థితామ్ ||

1

పద్మాలయాం పద్మకరాం పద్మపత్రనిభేక్షణామ్ |  
వందే పద్మముఖీం దేవీం పద్మనాభప్రియామహమ్ ||

2

త్వం సిద్ధిస్త్యం స్వధా స్వాహా త్వం సుధా లోకపావనీ |  
సంధ్యా రాత్రిః ప్రభా భూతిర్మేధా శ్రద్ధా సరస్వతీ ||

3

యజ్ఞవిద్యా మహావిద్యా గుహ్యవిద్యా చ శోభనే |  
ఆత్మవిద్యా చ దేవి త్వం విముక్తిఫలదాయినీ ||

4

ఆన్వీక్షిక్వీ త్రయీ వార్తా దండనీత్స్వమేవ చ |  
సౌమ్యాసౌమ్యేర్ జగద్రూపైస్త్యయైతద్దేవి పూరితమ్ ||

5

- కా త్వన్యా త్వామృతే దేవి సర్వయజ్ఞమయం వపుః ।  
అధ్యాస్తే దేవదేవస్య యోగచింత్యం గదాభృతః ॥ 6
- త్వయా దేవి పరిత్వక్తం సకలం భువనత్రయమ్ ।  
వినష్టప్రాయమభవత్త్వయేదానీం సమేధితమ్ ॥ 7
- దారాః పుత్రాస్తథాఽఽగారసుహృద్ ధాన్యధనాదికమ్ ।  
భవత్యేతస్మహాభాగే నిత్యం త్వద్విక్షణాన్పుణామ్ ॥ 8
- శరీరారోగ్యమైశ్వర్యం అరిపక్షక్షయః సుఖమ్ ।  
దేవి త్వద్భృష్టిదృష్టానాం పురుషాణాం న దుర్లభమ్ ॥ 9
- త్వం మాతా సర్వలోకానాం దేవదేవో హరిః పితా ।  
త్వయైతద్ విష్ణునా చాంబ జగద్వ్యాప్తం చరాచరమ్ ॥ 10
- మా నః కోశం తథా గోష్ఠం మా గృహం మా పరిచ్ఛదమ్ ।  
మా శరీరం కలత్రం చ త్యజేథాః సర్వపావని ॥ 11
- మా పుత్రాన్ మా సుహృద్వర్గాన్ మా పశూన్ మా విభూషణమ్ ।  
త్యజేథా మమ దేవస్య విష్ణోర్వక్షఃస్థలాశ్రయే ॥ 12
- సత్త్వేన శౌచ సత్యాభ్యాం తథా శీలాదిభిర్గుణైః ।  
త్యజ్యంతే తే నరాః సద్యః సంత్యక్తా యే త్వయాఽమలే ॥ 13
- త్వయాఽవలోకితాః సద్యః శీలాద్యైరఖిలైర్గుణైః ।  
ధనైశ్చర్యైశ్చ యుజ్యంతే పురుషా నిర్గుణా అపి ॥ 14

స శ్లాఘ్యః స గుణీ ధన్యః స కులీనః స బుద్ధిమాన్ ।  
స శూరః స చ విక్రాంతో యం త్వం దేవి నిరీక్ష సే ॥ 15

సద్యో వైగుణ్యమాయాంతి శీలాద్యాః సకలా గుణాః ।  
పరాజ్ఞముఖీ జగద్ధాత్రీ యస్య త్వం విష్ణువల్లభే ॥ 16

న తే వర్ణయితుం శక్తా గుణాన్ జిహ్వౌఽపి వేధసః ।  
ప్రసీద దేవి పద్మాక్షి మాఽస్మాంస్త్వాక్షీః కదాచన ॥ 17

**। శ్రీపరాశర ఉవాచ ।**

ఏవం శ్రీః సంస్తుతా సమ్యక్ ప్రాహ హృష్టా శతక్రతుమ్ ।  
శృణ్వతాం సర్వదేవానాం సర్వభూతస్థితా ద్విజ ॥ 18

**। శ్రీరువాచ ।**

పరితుష్టాస్మి దేవేశ స్తోత్రేణానేన తే హరే ।  
వరం వృణీష్య యస్త్విష్టో వరదాఽహం తవాగతా ॥ 19

**। ఇంద్ర ఉవాచ ।**

వరదా యది మే దేవి వరార్హో యది వాఽప్యహమ్ ।  
త్రైలోక్యం న త్వయా త్యాజ్యమేష మేఽస్తు వరః పరః ॥ 20

స్తోత్రేణ యస్తథైతేన త్వాం స్తోష్యత్యభిసంభవే ।  
స త్వయా న పరిత్యాజ్యో ద్వితీయోఽస్తు వరో మమ ॥ 21

**। శ్రీరువాచ ।**

త్రైలోక్యం త్రిదశశ్రేష్ఠ న సంత్యక్ష్ణ్యామి వాసవ ।  
దత్తో వరో మయాఽయం తే స్తోత్రారాధనతుష్టయా ॥ 22

యశ్చ సాయం తథా ప్రాతః స్తోత్రేణానేన మానవః ।  
మాం స్తోష్యతి న తస్యాహం భవిష్యామి పరాజ్ఘ్నే ॥ 23

**। శ్రీపారాశర ఉవాచ ।**

ఏవం వరం దదౌ దేవీ దేవరాజాయ వై పురా ।  
మైత్రేయ శ్రీర్మహాభాగా స్తోత్రారాధనతోషితా ॥ 24

భృగోః ఖ్యాత్యాం సముత్పన్నా శ్రీః పూర్వముదధేః పునః ।  
దేవదానవయత్నేన ప్రసూతాఽమృతమంధనే ॥ 25

ఏవం యదా జగత్స్వామీ దేవరాజో జనార్దనః ।  
అవతారః కరోత్యేషా తదా శ్రీస్తత్పహాయిసీ ॥ 26

పునశ్చపద్మా సంభూతా ఆదిత్యోఽభూద్ యదా హరిః ।  
యదా తు భార్గవో రామస్తదాభూద్ ధరణీత్వియమ్ ॥ 27

రాఘవత్వేఽభవత్ సీతా రుక్మిణీ కృష్ణజన్మని ।  
అన్యేషు చావతారేషు విష్ణోరేషా అనపాయిసీ ॥ 28

దేవత్వే దేవదేహీయం మానుషత్వే చ మానుషీ ।  
విష్ణోర్దేహీనురుపాం వై కరోత్యేషాఽఽత్మనస్తనుమ్ ॥ 29

యశ్చైతశ్శణుయాజ్జన్మ లక్ష్మ్యా యశ్చ పఠేన్నరః ।  
శ్రియో న విచ్యుతిస్తస్య గృహే యావత్కులత్రయమ్ ॥ 30

పఠ్యతే యేషు చైవేషు గృహేషు శ్రీస్తవం మునే ।  
అలక్ష్మీః కలహాధారా న తేష్యోస్తే కదాచన ॥ 31

ఏతత్తే కథితం బ్రహ్మాన్ యన్మాం త్వం పరిపృచ్ఛసి ।  
క్షీరాబ్ధౌ శ్రీర్యథా జాతా పూర్వం భృగుసుతా సతీ ॥ 32

ఇతి సకలవిభూత్యవాప్తిహేతుః  
స్తుతిరియమింద్రముఖోద్గతా హి లక్ష్మ్యాః ।  
అనుదినమిహ పఠ్యతే నృభిర్యైః  
వసతి న తేషు కదాచిదప్యలక్ష్మీః ॥ 33

॥ ఇతి శ్రీ విష్ణుపురాణే మహాలక్ష్మీ స్తోత్రం సంపూర్ణమ్ ॥